



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 09

IT-TNEJN 12 TA' NOVEMBRU 2012

Il-Kunsill Lokali Itaqat nhar it-Tnejn 12 ta' Novembru 2012 fis-6.00 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-6.20 ta' filgħaxija.

PREŻENTI (Għaxar Kunsilliera)

Rosianne Cutajar, Jesmond Aquilina, Ralph Puli (fis-6.35), Bjorn Azzopardi, Jason Busuttil, Robert Cremona, Jerome Caruana Cilia (fis-6.30), Margaret Mercieca, Antoine Saliba u Sean Meli (fis-6.45).

Il-Kunsillier Charles Farrugia kien skużat.

TALBA

Is-Sindku Rosianne Cutajar qalet it-talba.

09/01 MINUTI TAS-SEDUTA NRU. 08

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 08 li nżammet nhar it-Tnejn 15 ta' Ottubru 2012, minuti li kienu ċċirkulati u li ttieħdu bħala moqrija.

Il-Kunsillier Jason Busuttil issekonda l-mozzjoni.

Ivvutaw Favur Sebgha Kunsilliera (07) preżenti. Hadd ma vvota kontra u ma kien hemm l-ebda Astensjoni.

Il-Minuti tas-Seduta numru 08 ġew approvati unanimament u ffirmati mis-Sindku u mis-Segretarju Eżekuttiv.

09/02 MILL-MINUTI / KOMUNIKAZZJONIJIET MIS-SINDKU

09/02/01 Is-Sindku infurmat lill-Kunsill dwar il-laqgħa li saret mal-Ministeru tar-Riżorsi u l-Affarijiet Rurali dwar il-proġett ta' kontra l-għargħar fejn

attenda wkoll il-kuntrattur li ser jahdem fuq il-progett. Il-Kunsill ghandu jigi avvicinat bi skeda ta' xoghlijiet partikolarment fejn jidhol immaniggar ta' traffiku.

09/02/02 **Is-Sindku** infurmat li x-xoghlijiet fuq il-bandli beda proprju fi Gnien de La Cruz, u wara ser isegwu go Gnien Tumas Fenech u Gnien Federico Maempel. Is-Sindku infurmat ukoll li l-Kunsill Malti ghall-Isport beda wkoll ix-xoghlijiet fuq il-bandli tal-gnien tal-Monument tal-Gwerra.

09/03/03 **Il-Kunsillier Jerome Caruana Cilia** attenda ghal-laqgħa fis-**06.30pm**.

09/02/04 **Is-Sindku Rosianne Cutajar** infurmat lill-Kunsill li ser tigi organizzat harga għall-anzjoni mill-Kunsillier Charles Farrugia, fejn ser tinkludi zjara lill-President ta' Malta.

09/02/05 **Il-Kunsillier Ralph Puli** attenda għall-laqgħa fis-**06.35pm**.

09/02/06 **Is-Sindku Rosianne Cutajar** ġibdet l-attenzjoni tal-Kunsill li l-Kunsill gie infurmat verbalment li n-nominazzjonijiet tal-Kunsill għat-tismija tat-toroq Charlon Borg ma gietx milqugħa filwaqt li Goerge Agius għandha tigi approvata. Madanakollu, peress li kien hemm xi tibdil fil-ministeri, dan il-Kumitat bħalissa mhux jiffunzjona u għaldaqstant għalissa mhux ser nircievu din il-komunikazzjoni formali bil-miktub fi zmien qasir.

09/03 **PAGAMENTI GħAX-XAHAR TA' OTTUBRU 2012**

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Ottubru 2012, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'A1-3'**

- a)** Pagamenti li għad iridu jsiru għax-xahar ta' Ottubru 2012
- b)** *Bank Payments* Ottubru 2012
- c)** *Petty Cash* Ottubru 2012

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Vici-Sindku Jesmond Aquilina ssekonda.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

09/04 **MOZZJONIJIET**

09/04/01 MOZZJONI NRU 46/2012(VI)

Is-Sindku Rosianne Cutajar ressqet mozzjoni Nru 46/2012(VI)

“Sabiex inkomplu insehhu iz-zoni ta’ rikreazzjoni madwar il-lokalita’, nipproponi biex il-gnien f’Misrah iz-Zebbug isir xoghol ta’ miljorament billi :-

- a) Jinzebgħu il-hitan
- b) Jsiru bankijiet godda
- c) Terga’ tithaddem il-funtana
- d) Titranga l-irhama

Nipproponi li dan ix-xoghol isir kemm jista’ jkun bir-rizorsi disponibbli tal-Kunsill, u fejn mhux possibli jigu kkuntrattjati s-servizzi rispettivi. ”

Il-Kunsillier Bjorn Azzopardi u l-Vici-Sindku Jesmond Aquilina ssekondaw il-mozzjoni.

Ivvutaw Favur id-Disa’ (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 46/2012 (VI).
Is-Sindku semmiet li xoghol simili irid isir ukoll fis-soft areas li hemm fiz-zona ta’ Farzina.

09/04/02 MOZZJONI NRU 47/2012(VI)

Is-Sindku Rosianne Cutajar ressqet il-mozzjoni Nru 47/2012 (VI).

“Sabiex inkomplu insehhu iz-zoni ta’ rikreazzjoni madwar il-lokalita’, nipproponi biex il-Gnien f’Pjazza Alexandra jsirli xoghol ta’ rinnovazzjoni komplet.

Nipproponi li l-Kunsill iqabbad lill-perit tal-Kunsill biex jipprepara stimi u xoghol preparatorju iehor halli l-Kunsill ikun jista’ jissottometti l-applikazzjoni lill-MEPA.

Nipproponi li dan il-progett jigi ffinanzjat mill-Urban Improvement Fund.”

Il-Vici-Sindku Jesmond Aquilina ssekonda l-mozzjoni kif emendata.

Ivvutaw Favur id-Disa’ (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 47/2012 (VI). Il-Kumitat tal-Progetti ghandu jibda jiddiskuti dan il-progett sabiex jsiru l-pjanti tal-progett.

09/04/03 MOZZJONI NRU 48/2012(VI)

Is-Sindku Rosianne Cutajar ressqet mozzjoni Nru 48/2012(VI)

“Wara l-mewt tal-ghannej Qormi, Cikku Degiorgio maghruf bhala ‘Cikku tal-Fjuri’ u ghaldaqstant biex jibqa mfakkar fil-belt taghna, nipproponi sabiex triq li tkun gdida tigi suggerita li tissemma ghalih.”

Il-Kunsillier Bjorn Azzopardi ssekonda l-mozzjoni kif emendata.

Ivvutaw Favur Disa’ (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 47/2012 (VI). Il-Kunsill qabel li meta jkun hemm xi triq gdida jew bla isem dan l-isem jigi ppropost lill-Kumitat Tismija ta’ Toroq.

09/04/04 MOZZJONI NRU 49/2012(VI)

Is-Sindku Rosianne Cutajar ressqet mozzjoni Nru 49/2012(VI)

Biex il-Kunsill Lokali ikun qed jippartecipa b’mod attiv fil-festi tal-Milied;

Biex ikompli jahdem id f’id mal-ghaqdiet lokali;

Nipproponi biex bhalma ghamel fis-snin precedent il-Kunsill Lokali jidhol fi ftehim :-

mal-Ghaqda Armar San Bastjan sabiex jarmaw tizjin tal-Milied fi Triq San Sebastjan; mal-Kumitat Festi Esterni San Gorg sabiex jarmaw tizjin tal-Milied fi Triq il-Kbira; mal-Ghaqda Socjo Muzikali Anici sabiex jarmaw tizjin tal-Milied fi Triq San Gwakkin Schembri u l-madwar; mal-Ghaqda Muzikali San Gorg Martri sabiex jarmaw tizjin tal-Milied fi Pjazza San Frangisk;

Il-Kunsill jalloka is-somma ta’ Eur2000 (zieda ta’ Eur800 fuq is-sena l-oħra) li jigu maqsuma fuq iz-zewg parrocci.

Il-Kunsillier Jason Busuttil ssekonda l-mozzjoni.

Ivvutaw Favur id-Disa’ (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 49/2012 (VI).

09/04/05 Il-Kunsilliera Sean Meli attenda għal-laqgħa fis-6.45pm.

09/05 RAPPORTI

09/05/01 SEJHIET TA' KWOTAZZJONIJIET: – MANUTENZJONI TAL-ARBLU

Is-Segretarju Eżekuttiv Kenneth Brincat ressaq l-iskedi ta' kwotazzjonijiet li daħlu :-

- | | | |
|----|--------------------------|-------|
| 1. | Ghaqda Muzikali San Gorg | €2000 |
| 2. | George Spiteri | €1680 |
| 3. | Emmanuel Baldacchino | €1845 |

Is-Sindku Rosianne Cutajar ressqet mozzjoni biex tintagħzel l-orhos kwotazzjoni għal darbha it-tlett kwotazzjonijiet mitfugħa huma *technical compliant*.

Il-Kunsillier Sean Meli issekonda l-mozzjoni.

Ivvutaw Favur l-Għaxar (10) Kunsilliera. Hadd (0) ivvota kontra u ma kien hemm l-ebda (0) Astensjoni.

Il-Kunsill approva din il-Mozzjoni u għaldaqstant il-Kunsill għandu joħroġ l-ittri ta' aċċettazzjoni lill-kuntrattur, George Spiteri.

09/05/02 SEJHIET TA' KWOTAZZJONIJIET: – ORGANISING OF DRAMA COURSE

Is-Segretarju Eżekuttiv Kenneth Brincat ressaq l-iskedi ta' kwotazzjonijiet li daħlu :-

- | | | |
|----|----------------------|-------------|
| 1. | Two Face Drama Group | €25 /lesson |
|----|----------------------|-------------|

Is-Sindku Rosianne Cutajar ressqet mozzjoni biex tintagħzel l-unika kwotazzjoni kif gie rakommandat mill-Bord tal-Edukazzjoni fformat minnha, mill-Kunsilliera Bjorn Azzopardi u Robert Cremona.

Il-Kunsillier Bjorn Azzopardi issekonda l-mozzjoni.

Ivvutaw Favur l-Għaxar (10) Kunsilliera. Hadd (0) ivvota kontra u ma

kien hemm l-ebda (0) Astensjoni.

Il-Kunsill approva din il-Mozzjoni.

09/05/03 SEJHIET TA' KWOTAZZJONIJIET: – ORGANISING OF MAKE UP FUNDAMENTALS COURSE

Is-Segretarju Eżekuttiv Kenneth Brincat ressaq l-iskedi ta' kwotazzjonijiet li daħlu :-

1. Sandy Maris Mallia €75 / 4 lessons
2. Donna Pullicino €55 / lesson

I

Is-Sindku Rosianne Cutajar ressqet mozzjoni biex tintagħzel l-kwotazzjoni l-aktar vantagġjuza kif gie rakommandat mill-Bord tal-Edukazzjoni ffurmat minnha, mill-Kunsilliera Bjorn Azzopardi u Robert Cremona, jgħid li dik ta' Sandy Maris Mallia peress li offriet li tagħti certifikat internazzjonali lill-istudenti tagħha u peress li għandha kwalifiki aktar rikonoxxuti.

Il-Kunsillier Bjorn Azzopardi issekonda l-mozzjoni.

Ivvutaw Favur l-Għaxar (10) Kunsilliera. Hadd (0) ivvota kontra u ma kien hemm l-ebda (0) Astensjoni.

Il-Kunsill approva din il-Mozzjoni.

09/05/04 SEJHIET TA' KWOTAZZJONIJIET: – SERVIZI IPPROVDUTI MIN-NURSERIES SPORTIVI

Is-Sindku Rosianne Cutajar ipproponiet biex il-Bord tal-Agġudikazzjoni ikun iffurmat minn :

Is-Sindku Rosianne Cutajar, il-Vici-sindku **Jesmond Aquilina** u l-kunsilliera **Antoine Saliba Haig** u **Margaret Mercieca**.

Il-Kunsill qabel nem.con. Il -Bord għandu jiltaqa' man-nurseries li tefgħu l-applikazzjonijiet tagħhom.

09/05/05 SEJHIET TA' KWOTAZZJONIJIET: – SUPPLY AND INSTALLATION OF WOODEN BOOK BOOTH

Is-Segretarju Eżekuttiv Kenneth Brincat ressaq l-iskedi ta'

kwotazzjonijiet li daħlu :-

- | | |
|---------------------|---------|
| 1. Celtic Woodworks | €2800 |
| 2. Mac Trading Ltd | €14,200 |

Is-Sindku Rosianne Cutajar ressqet mozzjoni biex tintagħzel l-orhos kwotazzjoni għadarba it-tlett kwotazzjonijiet mitfugħa huma *technical compliant*.

Il-Kunsillier Antoine Saliba Haig issekonda l-mozzjoni.

Ivvutaw Favur l-Għaxar (10) Kunsilliera. Hadd (0) ivvota kontra u ma kien hemm l-ebda (0) Astensjoni.

Il-Kunsill approva din il-Mozzjoni. Is-Sindku ipproponiet li għalissa issir Wooden Book Booth wahda, fil-Gnien Federico Maempel peress li f'dan il-gnien ser ikun hemm CCTV. Il-Kunsill qabel.

09/05/06 SEJHIET TAL-OFFERTI: – CCTV FI GNEN FEDERICO MAEMPEL

Is-Sindku Rosianne Cutajar ipproponiet biex id-dokumenti tal-offerti jigu evalwati minn persuna teknika qabel ma tittiehed decizjoni.

Il-Kunsillier Jason Busuttil offra li jevalwa l-offerti huwa, peress li għandu esperjenza u kompetenzi f'dan il-qasam.

Il-Kunsill qabel nem.con biex il-Kunsillier Jason Busuttil jevalwa l-offerti u jghaddi rapport tekniku lill-Kunsill.

09/05/06 RAPPORT DWAR PC 15/2009

Is-Sindku Rosianne Cutajar ressqet rapport magħmul mill-perit tal-Kunsill dwar PC 15/2009. **'DOK C'**

Is-Sindku Rosianne Cutajar irreferiet għal dan ir-rapport kif ukoll għal-laqgħa li saret mal-kamra tan-nar ta' San Sebastjan fejn gie ddeterminat li l-izvilupp propost għad-dar tal-anzjani fis-sit indikat fuq PC15/2009 jinsab f'zona ta' anqas minn mitejn metru minn fejn jinharq in-nar. Għaldaqstant, il-Kunsill ma jistax ibiddel il-pozizzjoni tiegħu u ma jistax ikun favur dan il-progett li jikkomprometti x-xogħol ta' wahda mill-ghaqdiet lokali.

Il-Kunsill qabel nem.con dwar din il-pozizzjoni tal-Kunsill rigward l-proposta ta' zvilupp ta' dar tal-anzjani f'dan is-sit.

09/05/07 ABBOZZ TAD-DOKUMENT TAL-OFFERTI TAL-HERITAGE TRAIL

Is-Segretarju Ezekuttiv ipprezenta d-dokumenti tal-offerti relatati mal-progett tal-Heritage Trail li huwa parzjalment finanzjat mill-Unjoni Ewropea. It-tlett dokumenti tal-offerti huma dawn:

Xoghljiet ta' titjib quddiem il-kappella ta' Tal-Hlas 'DOK D'

Xoghljiet ta' titjib fil-bandli ta' Tal-Blat 'DOK E'

Manutenzjoni ta' Hitan tas-Sejjieh u xoghljiet fil-passaggi 'DOK F'

Il-Kunsil approva nem.con dawn id-dokumenti li ghandhom jigu ippubblikati fuq il-Malta Independent ta' nhar il-Erbgha 21 ta' Novembru 2012 u fuq il-Gazzetta tal-Gvern ta' nhar il-Gimgha, 23 ta' Novembru 2012.

Il-Kunsill qabel li jigu iffurmati il-Bordijiet tal-Aggudikazzjoni fil-laqgha sussegwenti.

09/05/08 RAPPORT TAS-SEAP

Is-Segretarju Ezekuttiv ipprezenta r-Rapport tas-SEAP ippreparat mill-espert mqabblad mill-Assocjazzjoni tal-Kunsilli Lokali, sabiex jigi pprezentat mill-Convenant of Mayors. Il-Kunsill approva nem.con dan ir-rapport. 'DOK G'

09/05/08 SKEMA TAL-ATTIVITAJIET

Is-Segretarju Ezekuttiv ipprezenta l-erba' applikazzjonijiet li l-Kunsill applika taht l-iskema tal-attivitajiet kulturali. Dawn l-applikazzjonijiet huma dwar l-attivitajiet kif deskritt hawn taht: 'DOK H'

Casal Fornaro
Festival tar-Rebbiegha
Festa tal-Harifa
Malta Records Festival

09/06 KORRISPONDENZA

Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar: **DOK 'I 1-5**

1. Ittra minn Banda Anici sabiex jinfurmaw lill-Kunsill li x-xelter li ghandhom jinsab għad-dispozizzjoni tal-Kunsill bi hlas f'kaz li l-Kunsill ikun jixtieq jagħmel attivita' fih. Il-Kunsill ha nota

ghalkemm xtaq jirrimarka li l-Kunsill ghin diga bizzejjed sabiex dan ix-xelter seta' jinfetah mill-Banda Anici.

2. Ittra minn Banda Anici infurmaw lill-Kunsill li ser johorgu pubblikazzjoni dwar l-istorja tal-Ghaqda li s-sena d-dieghla ser ticcelebra il-25 sena anniversarju. Il-Kunsill qabel nem.con li din il-pubblikazzjoni tkun dik iffinanzjata skont il-ftehim kuntrattwali li hemm bejn il-Kunsill u l-baned.
3. Ittra minghand il-Banda Anici fejn talbu biex il-marc mit-tlett baned f'Jum Hal Qormi 2013 isir il-Gimgha 24 ta' Mejju 2013 minflok is-Sibt 25 ta' Mejju 2013. Il-Kunsill ma qabilx ma' din it-talba peress li Jum Hal Qormi jigi ccelebrat fil-jum proprju.
4. Ittra minn Ghaqda ta' Triq il-Habbiez sabiex il-Kunsill jghin fid-dawl dekorattiv fil-perjodu tal-Milied. Il-Kunsill qabel li japprova li jhallas l-ispejjez tal-applikazzjoni tal-Enemalta (Eur130) u liema fondi jittiehdu skont l-allokkazzjoni stabbilita fil-mozzjoni nru 49.
5. Memo 40 mid-Dipartiment tal-Gvern Lokali dwar Skema ghal-Libreriji fejn il-Kunsill qabel unanimament li ghandu japplika ghal din l-iskema il-massimu tal-ammont ghaz-zewg libreriji, dik lokali ta' San Gorg u dik regionali ta' San Sebastjan.
6. Talba mis-Segretarju Ezekuttiv biex il-*vacation leave* il-bilanc ta' 192 siegha li ma hax matul din is-sena jigu akkumulati ghas-sena 2013. Il-Kunsill approva din it-talba.
7. Ittra minn persuna li giet mitluba thallas tas-servizz tal-*high up* li tqabbad mill-Vici-Sindku fil-maltempata tat-3 ta' Settembru 2012. Il-Vici-Sindku xtaq jirrimarkja li huwa qabbad lil dan tal-*high up* sabiex seta' jnehhi vettura li ingarret mill-ilma u li kienet qed timblokka l-ilma tax-xita taht il-pont, u li ghaldaqstant ghamel dan biex din titnehha immedjatament minhabba l-emergenza tal-kaz. Il-Kunsill qabel li jhallas lis-sid tal-*high up* li ta s-servizz, izda li ghandu jinsisti mas-sid il-vettura biex ihallas ta' dan is-servizz.

09/07

INFORMAZZJONI

09/07/01

Il-Kunsillier Sean Meli ta rendikont tal-hidma tieghu bhala kunsillier fejn semma dan li gej:-

Walking Club – saru hames mixijiet u fl-24 ta' Novembru ha ssir mixja f'Had Dingli

Health Talks – sar programm ta' tahdidiet dwar is-sahha u fost ohrajn fil-Jum tad-Dijabete' saru testijiet taz-zokkor b'xejn li ghalih marru 102 persuna.

Sigurta' fl-attivitajiet – qeghdin isiru laqghat mad-Dipartiment tal-Protezzjoni Civili dwar pjan ta' evakwazzjoni fejn hemm pompi tal-fuel f'zoni residenzjali.

Planting Day – flimkien mas-Sindku Rosianne Cutajar ser tigi organizzata attivita fuq gurnata fejn jigu pjantati xi pjanti madwar il-lokalita'.

09/07/02 **Il-Kunsillier Bjorn Azzopardi** informa lill-Kunsill li x-xoghol fil-libreriji jinsab ghaddej fejn inxtraw il-kompjuters u t-tabelli bil-hinijiet gew ordnati. Il-Kunsill ser jippartecipa f'Jum il-Libreriji fil-5 ta' Dicembru 2012.

Il-Kunsillier Bjorn Azzopardi kompla li diga bdew 12-il kors filwaqt li korsijiet ohrajn bhal *First Aid, Leadership Skills, Parental Skills, Drama* u *Make-up* ser jigu rriklati fid-Dielja.

Il-Kunsillier Bjorn Azzopardi ikkonkluda li l-Kummissjonijiet tal-Periferiji qed jiltaqghu b'mod regolari fejn gie ssuggeriet biex fiz-zona tas-Shopwise isiru marki tat-traffiku bhal double yellow lines fil-kantunieri u Stop signs. Il-Kunsill approva nem.con

09/08 AGĠORNAMENT

Kien maqbul li l-laqqha li jmiss tinzamm nhar it-Tnejn 03 ta' Dicembru 2012 fis-6:30 ta' fil-għaxija.

Il-laqqha ntemmet fid-08:45 ta' fil-għaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati lllum ta' 2012.
(Jum) (Data) (Xahar)